

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ನವನೀತಕೃಷ್ಣಾಷ್ಟಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ನವನೀತಕೃಷ್ಣಾಷ್ಟಕಂ ||

ಮಂದಸ್ಥಿತಂ ಮಧುರಕೋಮಲಲಾಸ್ಯಲೀಲಂ
ಕಂದರ್ಪಕೋಟಿಕಮನೀಯಕಿಶೋರಮೂರ್ತಿಂ |
ಕುಂದಸ್ಫುರದ್ಧಶನಕಂ ಕುಟಿಲಾಲಕಾಂತಂ
ವಂದೇಯ ನಂದತನಯಂ ನವನೀತಕೃಷ್ಣಂ || 1 ||

ನಾಟ್ಯಾವಲೋಕನಕುತೂಹಲಿಭಿಃ ಪ್ರದಿಷ್ಟಂ
ಕೋಟ್ಯಾ ಕರಸ್ಯ ನವನೀತಘನಂ ದಧಾನಂ |
ಶಾಟ್ಯಾ ಶಿಶೋರುಚಿತಯಾ ಶಬಲಾವಲಘ್ನಂ
ವೀಟ್ಯಾ ಲಸನ್ಮುಖಮಿಮೋ ನವನೀತಕೃಷ್ಣಂ || 2 ||

ಮಂಜೀರಮಂಜುಚರಣಂ ಮೃದುಲಾಂಗುಲೀಕಂ
ಪುಂಜೀಭವನ್ಮಧುಪಪುಷ್ಕಲಪುಷ್ಪಮಾಲಂ |
ಕಂಜೀಭವನ್ನಯನಮಾಶ್ರಿತದೇಹಭಾಜಾಂ
ಸಂಜೀವನಂ ನಮ ಮನೋ ನವನೀತಕೃಷ್ಣಂ || 3 ||

ಪೂರೇಣ ನೀಲಮಹಸಾಂ ಪರಿಪೂರ್ಣಗಾತ್ರಂ
ಹಾರೇಣ ಮೌಕ್ತಿಕಜುಷಾ ಹೃತಸರ್ವಚಿತ್ತಂ |
ಚೋರೇಣ ಮೋಹಿತಮುನಿಂ ದಧಿಕುಂಡಭಾಜಾ
ಪಾರೇಗಿರಂ ಸ್ತುಹಿ ಮನೋ ನವನೀತಕೃಷ್ಣಂ || 4 ||

ಪದ್ಮಾಲಯಾಧರಣಿಪಾಲಿತಪಾರ್ಶ್ವಯುಗ್ಮಂ
ಸದ್ಮಾಸ್ಥಿತಂ ಮಣಿಕನತ್ಕನಕಾವಕ್ಲಪ್ತಂ |
ಛದ್ಮಾದಿದೂರಗಜನೈಃ ಪರಿಚರ್ಯಮಾಣಂ
ವಿದ್ಧೈಃ ಕಥಂ ವಯಮಮುಂ ನವನೀತಕೃಷ್ಣಂ || 5 ||

ಧ್ಯಾತಂ ಸದಾ ಮುನಿಜನೈರಭಿವೃದ್ಧಹರ್ಷೈಃ
ಪೂತಂ ಮುಹುರ್ವ್ರಜವಧೂಜನಚುಂಬಿತ್ಯೈಸ್ತೈಃ |
ಕ್ರೀತಂ ಕ್ಷಣೇನ ಶರಣಾಗತದೀನವಾಚಾ
ಸ್ಥೀತಂ ಶ್ರಿಯಾ ಭಜ ಮನೋ ನವನೀತಕೃಷ್ಣಂ || 6 ||

ಉದ್ಯನ್ಮೃಗಾಂಕಕಮನೀಯಮುಖಾರವಿಂದಂ
ಸದ್ಯಃಸ್ಫುರತ್ಕಮಲಕೋಮಲಲೋಚನಾಂತಂ |
ಯದ್ಯನ್ನತಾಭಿಲಷಿತಂ ತದುಪಾರ್ಜಯಂತ -
ಮದ್ಯ ಸ್ಮರಾಮಿ ಸರಸಂ ನವನೀತಕೃಷ್ಣಂ || 7 ||

ತುಂಗಂ ಗುಣೈರನುಪಮೈರನವದ್ಯಗಂಧೈಃ
ಸಂಗಂ ಶ್ರಿತೇಷು ಸತತಂ ಸ್ವಯಮಾದಧಾನಂ |
ಅಂಗಂ ವಹಂತಮತುಲಂ ನವಮೇಘನೀಲಂ
ತ್ವಂ ಗಂತುಮರ್ಹಸಿ ಮನೋ ನವನೀತಕೃಷ್ಣಂ || 8 ||

ನವನೀತಕೃಷ್ಣವಿಷಯಾಮವನೀಸುರಭಾವುಕಾಂ ಸ್ತುತಿಂ ಕಥಯನ್ |
ಸವನೀ ಸಂಪನ್ನಃ ಸ್ಯಾತ್ ಸ ವನೀ ಸ ಯತಿಃ ಸ ಏವ ಮುಕ್ತಶ್ಚ || 9 ||

|| ಶ್ರೀ ನವನೀತಕೃಷ್ಣಾಷ್ಟಕಂ ಸಮಾಪ್ತಂ ||